

Shomanayda 35 kilometrlik jol endi 2 kilometr boldı



Shomanay rayonı «Birleshik» awıl puqaralar jıyını aymaǵındaǵı (Qaraqalpaqstannıń 40 jılıǵı bólümidegi) puqaralar rayon orayına barıw ushın 35 kilometrlik jerden aylanıp, Shomanay arnasın kesip ótetüǵın edi. Buǵan sebep, ulıwma paydalaniwdaǵı 4N-38A avtomobil jolınıń 1,2 kilometrinde jaylasqan kópirdiń jaramsız jaǵdayǵa kelip qalǵanlıǵı edi.

Ózbekstan Respublikası Ministrler Kabinetiniń 2021-jıl 1-marttaǵı 21-sanlı májilis protokoli tiykarında kópirde ońlaw jumısları alıp barılıp, qaytadan qurıldı hám kópir ústi avtomobil jolına da jańadan asfalt tóseldi. Eń baslısı puqaralar 35 kilometr aralıqtan aylanbay, 2 kilometr jol júrip rayon orayına shıǵıp kete alatuǵın boldı, – dep jazbaqta «Qaraqalpaqavtojol» baspasóz xızmeti.

Kópirdiń saltanatlı ashılıw máresiminde qatnasqan awıl turǵınları, jasiúlkenlerdiń quwanıshı sheksiz. Endi mektepke qatnaytuǵın oqıwshılar da bul kópirden qorqpay óte aladı. Mashqala unamlı sheshiminaptı.

Qaraqalpaqstan xabar agentligi.